



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນະໂຍບາຍແຫ່ງຊາດ ດ້ານປະຊາກອນ ແລະ ການພັດທະນາ (2019-2030)

ກະຊວງແຜນການ ແລະ ການລົງທຶນ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສຳນັກງານນາຍົກລັດຖະມົນຕີ

ເລກທີ 227/ນຍ
ນະຄອນຫຼວງວຽງຈັນ, ວັນທີ 24.04.2020.

ດຳລັດ

ຂອງນາຍົກລັດຖະມົນຕີ

**ວ່າດ້ວຍການຮັບຮອງ ແລະ ປະກາດໃຊ້ ນະໂຍບາຍແຫ່ງຊາດ
ດ້ານປະຊາກອນ ແລະ ການພັດທະນາ ຂອງ ສປປ ລາວ 2019-2030**

- ອີງຕາມ ກົດໝາຍວ່າດ້ວຍລັດຖະບານແຫ່ງຊາດ ສປປ ລາວ ເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ໜັງສືສະເໜີ ຂອງກະຊວງແຜນການ ແລະ ການລົງທຶນ ສະບັບເລກທີ 0571/ກຜທ.ກຜ5, ລົງວັນທີ 07 ເມສາ 2020.

ນາຍົກລັດຖະມົນຕີ ອອກດຳລັດ:

- ມາດຕາ 1 ຮັບຮອງ ແລະ ປະກາດໃຊ້ນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ຂອງ ສປປ ລາວ 2019-2030 (ສະບັບປັບປຸງ).
- ມາດຕາ 2 ມອບໃຫ້ກະຊວງແຜນການ ແລະ ການລົງທຶນ ປະສານສົມທົບກັບພາກສ່ວນທີ່ ກ່ຽວຂ້ອງຜັນຂະຫຍາຍ ແລະ ຈັດຕັ້ງປະຕິບັດນະໂຍບາຍແຫ່ງຊາດດັ່ງກ່າວໃຫ້ປະກົດຜົນເປັນຈິງ ແລະ ລາຍງານໃຫ້ລັດຖະບານ ຊາບເປັນແຕ່ລະໄລຍະ.
- ມາດຕາ 3 ບັນດາກະຊວງ, ອົງການລັດທຽບເທົ່າ, ອົງການຈັດຕັ້ງມະຫາຊົນ, ແຂວງ, ນະຄອນຫຼວງ ແລະ ພາກສ່ວນ ທີ່ກ່ຽວຂ້ອງ ຈົ່ງຮັບຮູ້, ໃຫ້ການຮ່ວມມື ແລະ ພ້ອມກັນຈັດຕັ້ງປະຕິບັດ ດຳລັດສະບັບນີ້ ໃຫ້ໄດ້ຮັບຜົນ ເປັນຢ່າງດີ.
- ມາດຕາ 4 ດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ

ນາຍົກລັດຖະມົນຕີ ແຫ່ງ ສປປ ລາວ



ທອງລຸນ ສີສຸລິດ

ຄຳນຳ

ກອງປະຊຸມສາກົນກ່ຽວກັບປະຊາກອນ ແລະ ການພັດທະນາຢູ່ນະຄອນ ໄຄໂຣ, ປະເທດອີຢິບໃນປີ 1994 ໄດ້ຮັບຮອງເອົາແຜນດຳເນີນງານທີ່ຮຽກຮ້ອງໃຫ້ທຸກປະເທດໃນທົ່ວໂລກສ້າງນະໂຍບາຍດ້ານປະຊາກອນ ແລະ ການພັດທະນາຂອງຕົນທີ່ສອດຄ່ອງກັບແຜນດຳເນີນງານລວມຂອງກອງປະຊຸມ ໂດຍມີຈຸດປະສົງເພື່ອແນໃສ່ປັບປຸງຄຸນນະພາບຊີວິດຂອງປະຊາຊົນບັນດາເຜົ່າ, ຮັບປະກັນຄວາມຍຸຕິທຳທາງສັງຄົມ ແລະ ຫຼຸດຜ່ອນຄວາມທຸກຍາກລົງເທື່ອລະກ້າວ. ລາຍງານການເມືອງຂອງຄະນະບໍລິຫານງານສູນກາງພັກຕໍ່ກອງປະຊຸມໃຫຍ່ຄັ້ງທີ VI ຂອງພັກປະຊາຊົນປະຕິວັດລາວ ໃນປີ 1996 ໄດ້ກຳນົດໄວ້ວ່າ: ປະຕິບັດນະໂຍບາຍປະຊາກອນ ຢ່າງຕັ້ງໜ້າ, ເຮັດໃຫ້ການເພີ່ມຂຶ້ນຂອງຜົນລະເມືອງສອດຄ່ອງກັບລະດັບການຂະຫຍາຍຕົວຂອງເສດຖະກິດ, ຍົກລະດັບຄວາມຮູ້ ແລະ ພະລານາໄມ ຂອງປະຊາຊົນບັນດາເຜົ່າ, ກໍ່ສ້າງກຳລັງແຮງງານວິຊາຊີບ ແລະ ບຸກຄະລາກອນໃຫ້ສາມາດຕອບສະໜອງຄວາມຕ້ອງການອັນຮີບດ່ວນໃນສະເພາະໜ້າຂອງການພັດທະນາປະເທດ, ແກ້ໄຂບັນຫາຫຍໍ້ທີ່ຕ່າງໆທາງສັງຄົມໄປຄຽງຄູ່ກັບການຂະຫຍາຍຕົວຂອງເສດຖະກິດ, ເຮັດໃຫ້ສັງຄົມມີຄວາມສິວິໄລ ແລະ ຍຸຕິທຳເທື່ອລະກ້າວ.

ນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ປີ 2019-2030 ສະບັບປັບປຸງແມ່ນໄດ້ເນັ້ນໃສ່ບັນຫາທີ່ຍັງຄົງຄ້າງ ຈາກນະໂຍບາຍປີ 1999 ແລະ 2006 ແລະ ສືບຕໍ່ແນໃສ່ປັບປຸງຄຸນນະພາບຊີວິດຂອງປະຊາຊົນບັນດາເຜົ່າໃຫ້ດີຂຶ້ນ, ຫຼຸດຜ່ອນຄວາມທຸກຍາກລົງເທື່ອລະກ້າວ, ເຮັດໃຫ້ການເພີ່ມຂຶ້ນ ແລະ ການແຈກຢາຍປະຊາກອນຢ່າງເໝາະສົມ, ຮັບປະກັນຄວາມຍຸຕິທຳທາງສັງຄົມ, ປົກປັກຮັກສາ ແລະ ເສີມຂະຫຍາຍຮີດຄອງປະເພນີອັນດີງາມຂອງຊາດ ໂດຍຫຼຸດຜ່ອນອັດຕາການຈະເລີນພັນລວມຍອດ ແລະ ການຕາຍລົງເທື່ອລະກ້າວ, ເຮັດໃຫ້ແມ່ຍິງ ແລະ ເດັກໄດ້ຮັບການສຶກສາ, ປະຊາຊົນບັນດາເຜົ່າໄດ້ຮັບການພັດທະນາທາງດ້ານເສດຖະກິດ-ສັງຄົມ ທີ່ເທົ່າທຽມກັນ, ເອົາໃຈໃສ່ເບິ່ງແຍງຜູ້ອາຍຸສູງ ແລະ ຜູ້ດ້ອຍໂອກາດໃນສັງຄົມ, ຫຼຸດຜ່ອນການເຄື່ອນຍ້າຍຈາກຊົນນະບົດເຂົ້າສູ່ຕົວເມືອງ, ການໄປອອກແຮງງານຢູ່ຕ່າງປະເທດແບບຜິດກົດໝາຍ, ສະກັດກັ້ນການແຜ່ລະບາດຂອງໂລກເອດສ໌, ເຮັດໃຫ້ການພັດທະນາໄປສູ່ສົມຄູ່ກັບການປົກປັກຮັກສາສິ່ງແວດລ້ອມ.

ເພື່ອເຮັດໃຫ້ນະໂຍບາຍມີການເຄື່ອນໄຫວຢ່າງມີປະສິດທິຜົນສູງ ຈຶ່ງຮຽກຮ້ອງມາຍັງຂະແໜງການ ແລະ ທ້ອງຖິ່ນ, ທະຫານ, ຕຳຫຼວດ, ນັກຮຽນຮູ້ປັນຍາຊົນ, ປະຊາຊົນບັນດາເຜົ່າຈົ່ງຜ່ອມກັນຕັ້ງໜ້າປະກອບສ່ວນເຂົ້າໃນການຈັດຕັ້ງປະຕິບັດ, ຕິດຕາມກວດກາ ແລະ ປະເມີນຜົນ, ຫັນນະໂຍບາຍດັ່ງກ່າວໃຫ້ກາຍເປັນຂອງຂະແໜງການ, ທ້ອງຖິ່ນ ແລະ ໝູນໃຊ້ເຂົ້າໃນຊີວິດຕົວຈິງ. ເຖິງແມ່ນວ່ານະໂຍບາຍແຫ່ງຊາດດ້ານປະຊາກອນ ແລະ ການພັດທະນາໄດ້ມີການປັບປຸງຢ່າງຫຼວງຫຼາຍ ຖ້າທຽບກັບນະໂຍບາຍປີ 1999 ແລະ 2006, ແຕ່ທັງສາມນະໂຍບາຍ ກໍ່ມີການຕໍ່ເນື່ອງກັນຕໍ່ກັບບັນຫາຂອງປະຊາກອນ. ເຊັ່ນດຽວກັນກັບນະໂຍບາຍທີ່ຜ່ານມາ, ນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ປີ 2019-2030 ແມ່ນການມີສ່ວນຮ່ວມຂອງຫຼາຍຂະແໜງການ; ເຖິງແມ່ນວ່າມີບາງເປົ້າໝາຍ ແລະ ຈຸດປະສົງແມ່ນເປັນອັນສະເພາະຂອງນະໂຍບາຍກໍ່ຕາມ ທັງໝົດລ້ວນແລ້ວແຕ່ສະ ທ້ອນໃຫ້ເຫັນເຖິງແຜນງານຂອງບັນດາຂະແໜງການທີ່ກວມເອົາຄວາມຫຼາກຫຼາຍ ແລະ ທ່າອ່ຽງຂອງປະຊາກອນ.

ເນື່ອງຈາກວ່າການຈັດຕັ້ງປະຕິບັດ ແລະ ການຕິດຕາມກວດການະໂຍບາຍທີ່ຜ່ານມາຍັງມີຂໍ້ຄົງຄ້າງ, ດັ່ງນັ້ນຈຶ່ງຮຽກຮ້ອງໃຫ້ມີຍຸດທະສາດໃນການຈັດຕັ້ງປະຕິບັດທີ່ຄົບຊຸດ. ເນື່ອງຈາກວ່ານະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ປີ 2019-2030 ເປັນນະໂຍບາຍທີ່ມີການປິ່ນອ້ອມຫຼາຍຂະແໜງການ ແລະ ໂດຍພື້ນຖານແລ້ວ ແມ່ນການຈັດຕັ້ງປະຕິບັດຂອງກະຊວງສະເພາະໃດໜຶ່ງ ໂດຍການນຳໃຊ້ກົນໄກທີ່ມີຢູ່ ແລະ ບໍ່ຈຳເປັນຕ້ອງມີການສ້າງຕັ້ງໜ່ວຍງານ ຫຼື ສະຖາບັນໃດໜຶ່ງຂຶ້ນມາເພີ່ມອີກ ນອກຈາກ "ຄະນະກຳມະການປະສານງານນະໂຍບາຍປະຊາກອນ". ເພື່ອຈັດຕັ້ງປະຕິບັດກິດຈະກຳທີ່ບໍ່ນອນຢູ່ໃນແຜນຂອງຂະແໜງການ ບັນດາກະຊວງທີ່ກ່ຽວຂ້ອງຈະ

ຕ້ອງໄດ້ນຳເອົານະໂຍບາຍນີ້ເຊື່ອມເຂົ້າແຜນປະຈຳປີ ຫຼື ແຜນໄລຍະກາງຂອງຂະແໜງການຕົນ ແລະ ຂຶ້ນງົບປະມານ ເພື່ອຈັດຕັ້ງປະຕິບັດວຽກງານດັ່ງກ່າວ.

ກະຊວງແຜນການ ແລະ ການລົງທຶນ ຂໍສະແດງຄວາມຂອບໃຈໂດຍສະເພາະມາຍັງຄະນະວິຊາການທີ່ມາຈາກ ບັນດາຂະແໜງການ ແລະ ທ້ອງຖິ່ນ ທີ່ໃຫ້ຄວາມຮ່ວມມື, ປະກອບຂໍ້ມູນເຂົ້າໃນການຮ່າງນະໂຍບາຍ, ເຂົ້າຮ່ວມ ປະຊຸມປຶກສາຫາລືຫຼາຍຄັ້ງ ເພື່ອຄວາມເປັນເອກະພາບກ່ຽວກັບເນື້ອໃນຂອງນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ 2019-2030. ພິເສດແມ່ນຂໍສະແດງຄວາມຂອບໃຈມາຍັງກົມແຜນການກໍ່ຕັ້ງເລຂາ ທີ່ໄດ້ ນຳພາຂະບວນການຮ່າງນະໂຍບາຍ ແລະ ສຸ່ມໃສ່ທຸກເທື່ອແຮງ ແລະ ສະຕິປັນຍາເຂົ້າໃນການຮ່າງນະໂຍບາຍນີ້ໃຫ້ ປະສິບຜົນສຳເລັດ.

ຕາງໜ້າໃຫ້ ກະຊວງແຜນການ ແລະ ການລົງທຶນ ຂ້າພະເຈົ້າຂໍສະແດງຄວາມຮູ້ບຸນຄຸນມາຍັງ ອົງການສະຫະ ປະຊາຊາດກອງທຶນສຳລັບປະຊາກອນ (UNFPA) ທີ່ໄດ້ໃຫ້ການສະໜັບສະໜູນຂະບວນການສ້າງຮ່າງນະໂຍບາຍ ແຫ່ງຊາດດ້ານປະຊາກອນ ແລະ ການພັດທະນາ 2019-2030 ລວມທັງການສະໜັບສະໜູນທາງດ້ານທຶນຮອນ ແລະ ທາງດ້ານວິຊາການ.

ຮອງນາຍົກລັດຖະມົນຕີ
ລັດຖະມົນຕີ



ສອນໄຊ ສີພັນດອນ

ສາລະບານ

ຄໍາຫຍໍ້	I
ລາຍຊື່ຮູບສະແດງ	1
ບົດສັງລວມຫຍໍ້	3
ພາກທີ I: ຄວາມເປັນມາ	9
1.1 ນະໂຍບາຍປະຊາກອນແມ່ນຫຍັງ ແລະ ມີຈຸດປະສົງເພື່ອຫຍັງ	9
1.2 ນະໂຍບາຍປະຊາກອນໃນໄລຍະຜ່ານມາຢູ່ ສປປ ລາວ	10
1.3 ຂະບວນການໃນການສ້າງນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ປີ 2019-2030	13
2. ສະພາບເສດຖະກິດ ແລະ ສັງຄົມ	14
2.1 ທ່າອ່ຽງຂອງການເຕີບໂຕ ແລະ ການພັດທະນາເສດຖະກິດ	15
2.2 ການພັດທະນາສັງຄົມ	18
2.3 ຜົນກະທົບຂອງການພັດທະນາເສດຖະກິດ-ສັງຄົມຕໍ່ກັບປະຊາກອນ	20
3. ຂໍ້ມູນປະຊາກອນຂອງ ສປປ ລາວ	21
3.1 ອົງປະກອບຫຼັກຂອງປະຊາກອນ	21
3.2 ປະຊາກອນໃນປະຈຸບັນ	21
3.3 ການເຕີບໂຕຂອງປະຊາກອນ ແລະ ການຂ້າມຜ່ານດ້ານປະຊາກອນ	21
3.4 ການແຈກຢາຍດ້ານອາຍຸຂອງປະຊາກອນ	32
3.5 ການແຈກຢາຍຂອງປະຊາກອນ	35
3.6 ການເຄື່ອນຍ້າຍພາຍໃນ ແລະ ການກາຍເປັນຕົວເມືອງ	36
3.7 ທ່າອ່ຽງປະຊາກອນໃນອະນາຄົດ: ການຄາດຄະເນຮອດປີ 2045	40
3.8 ສັງລວມ: ຜົນກະທົບຂອງສະພາບປະຊາກອນ ຕໍ່ກັບການພັດທະນາ	45
ພາກທີ II: ນະໂຍບາຍແຫ່ງຊາດດ້ານປະຊາກອນ ແລະ ການພັດທະນາ ປີ 2019-2030	49
1. ວິໄສທັດ ແລະ ຫຼັກການພື້ນຖານຂອງນະໂຍບາຍ	49
1.1 ວິໄສທັດ	49
1.2 ຫຼັກການພື້ນຖານ	49
2. ເປົ້າໝາຍ ແລະ ຈຸດປະສົງຂອງນະໂຍບາຍ	50
2.1 ເປົ້າໝາຍ 1: ສົ່ງເສີມສຸຂະພາບຈະເລີນພັນໃນກຸ່ມຄົນທີ່ດ້ອຍໂອກາດ ແລະ ເຂດຫ່າງໄກສອກຫຼີກ	52
2.2 ເປົ້າໝາຍ 2: ເລັ່ງການຫຼຸດຜ່ອນອັດຕາການຕາຍຂອງເດັກອ່ອນ ແລະ ເດັກຕໍ່າກວ່າ 1 ປີລົງມາ, ເດັກຕໍ່າກວ່າ 5 ປີ ລົງມາໂດຍສະເພາະໃນກຸ່ມຄົນຜູ້ດ້ອຍໂອກາດ ແລະ ເຂດຫ່າງໄກສອກຫຼີກ	54
2.3 ເປົ້າໝາຍ 3: ໃຊ້ກາລະໂອກາດ “ທາງດ້ານປະຊາກອນ” ໃຫ້ໄດ້ຮັບຜົນປະໂຫຍດທາງດ້ານເສດຖະກິດ-ສັງຄົມສູງສຸດ ສໍາລັບທຸກກຸ່ມຄົນ ແລະ ຂົງເຂດຢ່າງສະເໝີພາບ ແລະ ເປັນທໍາ.	56

2.4	ເປົ້າໝາຍ 4: ສິ່ງເສີມໂອກາດທາງດ້ານເສດຖະກິດ-ສັງຄົມ ແລະ ປັບປຸງຊີວິດທີ່ດີ ສຳລັບຊາວໜຸ່ມ-ເຍົາວະຊົນ ດ້ອຍໂອກາດ ແລະ ມີຄວາມສ່ຽງລວມທັງເຍົາວະຊົນຍິງ ແລະ ກຸ່ມຄົນທີ່ບໍ່ມີວຽກເຮັດງານທຳ..	58
2.5	ເປົ້າໝາຍ 5: ເພີ່ມທະວີຜົນປະໂຫຍດຂອງການເຄື່ອນຍ້າຍຈາກຊົນນະບົດສູ່ຕົວເມືອງ ແລະ ການເຄື່ອນຍ້າຍພາຍໃນ ແລະ ຕ່າງປະເທດຜ່ອມທັງຫຼຸດຜ່ອນຜົນກະທົບທາງລົບຈາກການເຄື່ອນຍ້າຍໃຫ້ໜ້ອຍລົງ	61
2.6	ເປົ້າໝາຍ 6: ກະກຽມຄວາມພ້ອມເພື່ອຮັບມືກັບບັນຫາສິ່ງທ້າທາຍຂອງສັງຄົມອາຍຸສູງ ແລະ ສະໜັບສະໜູນປະຊາກອນອາຍຸສູງ	64
2.7	ເປົ້າໝາຍ 7: ປັບປຸງລະບົບຖານຂໍ້ມູນດ້ານປະຊາກອນໃຫ້ຄົບຖ້ວນ ແລະ ມີຄຸນນະພາບຕາມມາດຕະຖານ	67
2.8	ເປົ້າໝາຍ 8: ການເຊື່ອມສານຂໍ້ມູນດ້ານປະຊາກອນເຂົ້າໃນແຜນຍຸດທະສາດ, ແຜນການແຫ່ງຊາດ,	71
2.9	ເປົ້າໝາຍ 9: ບັນລຸຄວາມສະເໝີພາບຍິງ-ຊາຍ ໃນຂົງເຂດສັງຄົມ, ເສດຖະກິດ ແລະ ການເມືອງ ແລະ ລົບລ້າງຄວາມຮຸນແຮງຕໍ່ແມ່ຍິງ.....	73
ພາກທີ III:	ການບໍລິຫານຂອງສະຖາບັນໃນການຈັດຕັ້ງປະຕິບັດ, ການຕິດຕາມ ແລະ ການປະເມີນຜົນ.....	75
	ຍຸດທະສາດການຈັດຕັ້ງປະຕິບັດ.....	75
ພາກທີ IV:	ຕາຕະລາງ ການຈັດຕັ້ງປະຕິບັດ.....	77
	ກອບການຈັດຕັ້ງປະຕິບັດນະໂຍບາຍແຫ່ງຊາດ ດ້ານປະຊາກອນ ແລະ ການພັດທະນາ (NPDP).....	1

预览已结束，完整报告链接和二维码如下：

https://www.yunbaogao.cn/report/index/report?reportId=5_19715

